

شہاب الدین مقتول و فلسفہ مشائخ

(۳)

جناب شیخ احمد خاں صاحب غوری ایم لے۔ ایل ایل بی۔ بی ٹی ایچ۔ رجسٹرار امتحانات
عربی و فارسی (اُتر پردیش)
اشراقی اعظم کا مفروضہ

حکیم صاحب نے شہاب الدین سہروردی مقتول کے مشائخ نہ ہونے کے ثبوت میں دوسری دلیل یہ دی ہے:-
”شیخ شہاب الدین مقتول مشائخ نہیں بلکہ اشراقی ہے اور معمولی اشراقی بھی نہیں بلکہ شیخ الاشراق
کے لقب سے مشہور ہے۔ اس کو مشائخوں کی صف میں کھرا کر دینا اس پر سخت ظلم ہے“

مگر شہاب الدین مقتول کی مشائخت و اشراقیت کا ہے۔ ”اشراقی اعظم“ ہوں یا ”شیخ الاشراق“ جو بھی ہوں
بہر حال وہ اشراقی ہی ہوتے ہیں۔ اس لئے یہ ”مصادره علی المطلوب“ ہے یا پھر دعویٰ بلا دلیل ہے۔
اور اگر یہ دعویٰ شہرت بین العوام پر مبنی ہے کہ شیخ شہاب الدین مقتول عوام میں ”شیخ الاشراق“ کے
لقب سے مشہور ہے اس لئے وہ اشراقی ہے تو پھر ”فیہ ماتیہ“ پھر ”سکھ کو فاضل مقالہ نویں کی تمحیٰ تنقید نے اہم بنا دیا
ہے، ایک علامہ دوراں کی جانب ظلم کا انتساب کیا جا رہا ہے اس لئے اس دعویٰ کے انتساب کو برہانی مقدمات
سے موید و مشید کرنا ہو گا کہ محض مقدمات مشہورہ سے۔ عوام کی خوش فہمی اور عقیدہ تندی اس قسم کے اہم مسائل کے
تقصیہ میں کوئی مفید امداد نہیں دے سکتی۔ اگر شرح حکمۃ الاشراق یا شرح حکمۃ الاشراق کے مضمونوں نے شہاب الدین
مقتول کو ”شیخ الاشراق“ کہا تو کیا ہوا۔ لوگ تو اسے ”بانی اشراق“ بتانے میں بھی تامل نہیں کرتے۔ چنانچہ
ڈاکٹر محمد یوسف کوکن صاحب نے جو حکیم صاحب کے مکتوب گرامی کے مرسل الیہ ہیں، شرح ہیاکل النور کے
انگریزی مقدمے میں لکھا ہے:-

“ Suhrawardi founded a new school of Philo-
 -sophy among the Muslims, known as the
 philosophy of Ishraq (illumination).
 Hence he is styled as Shaikh-al-Ishraq.
 His principal works, on this subject of the
 philosophy of illumination are his two
 Books Hayakil-al-Nur (Temples of Light)
 and (Hikmat-al-Ishraq) (philosophy of
 illumination) ”

دہرودی نے مسلمانوں میں فلسفہ کے ایک نئے کتبہ نکر کی بنیاد ڈالی جو فلسفہ اشراق کے نام سے مشہور ہو۔
 اسی لئے اسے شیخ الاشراق کہا جاتا ہے۔ اس فلسفہ اشراق کے موضوع پر اس کی اہم تصانیف دو ہیں۔

ہیماکل النور اور حکمت الاشراق

لیکن واقعہ یہ ہے کہ نہ تو شہاب الدین مقبول بانی اشراق تھا اور نہ (نہوی معنوں میں) ” شیخ الاشراق “
 اور چونکہ یہ دونوں دعوے ایک دوسرے سے قریبی تعلق رکھتے ہیں اس لئے سخن معلوم ہوتا ہے کہ پہلے اس
 خوش فہمی کا جائزہ لیا جائے کہ سہروردی ” بانی اشراق “ تھا۔

اشراقی فلسفہ کا آغاز و ارتقاء اشراقی فلسفہ کو فلسفہ مشرقیہ (یا حکمتہ المشرقیہ) بھی کہتے ہیں کیونکہ یہ حکما ہر مشرق کا بنیاد
 فلسفہ تھا۔ چنانچہ قطب الدین شیرازی نے شرح حکمتہ الاشراق میں لکھا ہے :-

” حکمتہ الاشراق ہی حکمتہ الموسستہ علی
 الاشراق الذی هو الکشف و حکمتہ المتعار
 الذین هما هل فارس و هو ایضاً یرجع
 الی الاول لان حکمتہم کشفیۃ
 حکمتہ اشراق یعنی وہ حکمت جس کی بنیاد اشراق پر ہے وہ اشراق
 جس کی حقیقت کشف ہے حکمتہ اشراق کے دوسرے معنی اہل
 مشرق کی حکمت ہیں اور اہل مشرق سے مراد اہل فارس
 ہیں اور دوسرے معنی پہلے ہی معنی کی طرف راجع

ذوقیہ نسبت الی الاشراق الذی ہو
ظہور الانوار العقلیة ولعانتها و
فیضاها بالاشراقات علی الانفس عند
تجددھا وکان اعتماد الفارسیین فی الحکمة
علی الذوق والکشف ۱۰

ہو جاتے ہیں کیونکہ اہل مشرق کی حکمت کشفی اور ذوقی
تھی اس لئے یہ اشراق کی طرف منسوب ہو گئی جو انوار عقلیہ
کا ظہور و لعان ہوا اور عالم تجرد میں نفوس قدسیہ پر اشراقات
کے ساتھ انوار عقلیہ کا فیضان ہوتا ہے۔ اور حکمت کے باب
میں اہل فارس کا اعتماد ذوق اور کشف پر تھا۔

خود شہاب الدین ہمدانی نے حکمت الاشراق میں لکھا ہے کہ اس اشراقی فلسفہ کے بانی ایرانی حکما چاماپ
فرشادشور، بزرجمہر اور ان کے پیشرو تھے
وعلیٰ ہذا یمتنی قاعدة الاشراق فی النور
والظلمة التي كانت طریقة حکماء الفرس
مثل چاماسف و فرشادشور و بوزرجمہر
ومن قبلہم ۱۱

اسی اصول پر فہ و ظلمت میں اشراق کے قاعدے کی
بنیاد قائم ہے جو چاماپ، فرشادشور، بزرجمہر
اور ان کے پیشرو جیسے حکمت فارسی کا
طریقہ تھا۔

ہمدانی کا یہ قول کہاں تک حقیقت ہے اور کہاں تک افسانہ، اس کا فیصلہ نہیں کیا جاسکتا کیونکہ ایران قدیم
کا فلسفیانہ سرمایہ و تعمیر و حوادث بالخصوص سکندر کے حملہ کی نذر ہو چکا ہے۔ شایخ قطب الدین شیرازی لکھتے ہیں۔
وقد اتلف حکمہم حوادث الدهر
واعظما زوال الملك عتہم و احراق
الاسکندر من کتبہم ۱۲

حوادث دہرنے ان حکمتوں کو تلف کر ڈالا اور ان حوادث
میں بے بڑا حادثہ ملک و حکومت کا ان کے ہاتھوں سے
نکل جانا اور سکندر کا ان کی کتابوں کو جلا دینا تھا۔

اسی طرح ابن ابی عمیر نے امیر پیشرو فاکنگ کی "مختار الحکم و محاسن الکلم" سے نقل کیا ہے۔
ان کا سکندر سلطنت حاکمہ دارسا و احتوی
علی فارس و حرق کتب دین المجوسیة و عمد
الی کتب النجوم والطب و الفلسفہ فنقلھا الی

سکندریہ و اراکی سلطنت پر قابض ہو گیا اور ایران میں
اس کا اقتدار قائم ہو گیا تو اس نے مجوسی مذہب کی کتابیں
جلا ڈالیں اور نجوم، طب اور فلسفہ کی کتابوں کا قصد کیا۔

اللغات اليونانی و انفذها الى بلاد د لا و پس انھیں یونانی زبان میں ترجمہ کر لیا۔ ان ترجموں کو اس نے
احرق اصولہا“ لہ اپنے وطن بھیج دیا اور اصل فارسی کتابوں کو جلا ڈالا۔

اس طرح چوتھی صدی قبل مسیح میں ایران کا تباہ و برباد ہو گیا اور تقریباً چھ سو سال تک طوائف اللوکی کا
گہوارہ بنا رہا تا آنکہ ۳۳۰ء میں اردشیر بابکان نے ایران کی کھوئی ہوئی عظمت کو زندہ کیا۔
اس نے نہ صرف ایران کی سیاسی عظمت ہی کا احیا کر لیا بلکہ اس کی تہذیبی عظمت کو بھی بحال کرنے کی کوشش کی
ابن الندیم نے لکھا ہے :-

”ملك اسد شيرين بابك... فبعث الى اروشير بن بابك بادشاہ ہوا... تو اس نے ہندوستان
بلاد الهند والعين في كتب التي كانت اورپین میں جو کتابیں تھیں انھیں منگایا اور ہندو (یونان)
قیلہروالی الروم... و فعل ذلك سے کتابیں منگائیں..... اس کے بعد اس رسم کو اس کے
من بعد كما اينه ساور حتى نسخت تلك بیٹے شاپور نے جاری رکھا۔ اس طرح تمام غیر زبانون کی
الكتب كلها بالفارسية“ لہ کتابوں کے ترجمے فارسی میں ہو گئے۔

اسی طرح اسٹیکلو پیڈیا برٹانیکا کا ایک آرٹیکل ’پرسیا“ کے زیر عنوان لکھا ہے :-
”شاپور اول نے جو زیادہ وسیع النظر معلوم ہوتا ہے مذہبی تصانیف، طب، ہیئت، ریاضی،
فلسفہ، حیوانیات وغیرہ کے موضوعوں پر علمی کتابوں کا اضافہ کیا جو ہندوستانی و یونانی مصادر سے
ماخوذ تھیں“ لہ

پھر حال شہاب الدین سہروردی کے مقررہ بالا قول سے اتنا تو ثابت و متحقق ہے کہ اس مخصوص ”فلسفہ“
اشراف کا بانی و مؤسس وہ (شہاب الدین سہروردی مقبول) نہیں تھا بلکہ وہ قدیم حکمائے ایران کو اس کا بانی
و علمبردار سمجھتا ہوں جن سے اُسے قدیم حکما یونان نے لیا۔

پھر جیسا کہ مبشر بن فانک سے ابن ابی عمیر نے نقل کیا ہے، یہ بات محض افسانہ ہی نہیں ہے بلکہ بڑی
حد تک حقیقت ہے کہ حکما یونان نے اپنی فلسفیانہ تفیکر میں ایرانی فلسفہ و حکمت سے بہت کچھ استفادہ کیا ہے،

لہ طبقات الاعلیا، جلد اول ص ۹۰۔ لہ الفہرست لابن الندیم ص ۳۳۳۔ اسٹیکلو پیڈیا برٹانیکا جلد ہفتم ص ۷۱۴

چنانچہ سرجارج کارنوال یوس نے متعدد مؤرخینِ قدیم کے حوالے سے لکھا ہے کہ فیتا غورث (جو سب سے پہلا یونانی حکیم ہے جس نے خود کو "فلسفی" کے لقب سے پرہجوم کیا) نے مصر و بابل کے علاوہ "دانشمندانِ ایران" سے بھی کب فیض کیا تھا: ۳

"Strabo informs us that pythagoras visited Egypt and Babylon for scientific purposes, and Cicero, that he visited Egypt and the Persian Magi..... philostratus in his life of Apollonius, likewise speaks of pythagoras as having held intercourse with Magi.... According to porphyry the received account of pythagoras was that he learnt ascetic observances from the Magi" (History of Ancient Astronomy p. 270-

اسٹرابو کہتا ہے کہ فیتا غورث نے علم و حکمت کی غرض سے مصر و بابل کا سفر کیا تھا۔ سدو کہتا ہے کہ وہ مصر گیا تھا نیز ایرانی مغزوں کی خدمت میں بھی حاضر ہوا تھا.... فلاسٹراٹوس "حیاتِ ابو یوس" میں کہتا ہے کہ فیتا غورث نے مغزوں سے استفادہ کیا تھا.... زفریوس کے نزدیک فیتا غورث کی زندگی کا یہ مسلم الثبوت واقعہ تھا کہ اس نے.... داب زیدہ واقعاً مغزوں (ایرانی حکماں سے) سیکھے تھے۔ (-

ان تاریخی شواہد سے ثابت ہوتا ہے کہ کم از کم یونانی کا باطنی (Esoteric) فلسفہ ایرانِ قدیم سے ماخوذ تھا اور سکندر کے عہدِ حکومت سے کہیں پہلے ہی حکما، یونان اپنے باطنی فلسفہ کے لئے ایرانی حکما کے رہمیں احسان تھے جن کا فلسفہ "فلسفہ اشراق" تھا۔

بہر حال فیثاغورث ہی کے سلسلہ تلذ میں افلاطون بھی منسلک ہو۔ وہ پہلے سقراط کا شاگرد تھا اور اسی کے مہاج پر گام زن تھا اگر اس کی وفات پر اہلی چلا گیا جہاں وہ پیروان فیثاغورث سے بہت کچھ متاثر ہوا۔ چنانچہ دوران (Durant) "حکایت فلسفہ" میں لکھتا ہے

"پھر وہاں (مصر) سے وہ سلی اور اہلی کو گیا، وہاں پر کچھ عرصے کے لئے اس مدرسہ یا مذہب میں شریک ہو گیا جس کا فیثاغورث نے بنیاد ڈالی تھی۔ اور اس کے اثر پذیر ذہن پر ایک بار پھر ایک ایسی چھوٹی جماعت کا نقش قائم ہوا جو علم و حکومت کے لئے علیحدہ کرنی لگی ہو اور جو باوجود وقت کے سادہ زندگی بسر کرے"۔

فیثاغورثی فکری پر افلاطون نے اپنی تفیکر کی بنیاد رکھی (۱) فیثاغورث کے نزدیک اصل کائنات و مدبر موجودات اعداد و مقادیر ہیں، افلاطون کے نزدیک کلیات مجردہ (اعیان ثابتہ یا مثال افلاطونی) (ب) فیثاغورث کی طرح افلاطون بھی تناسخ کا قائل ہے اور (ج) فیثاغورثیوں نے ریاست و فلسفہ کو باہم ملایا تھا اس لئے وہ حکمران طبقہ میں منحوس تھے۔ افلاطون بھی سیاسی اقتدار فلسفہ کے ہاتھ میں دیکھنا چاہتا ہے۔ اور اسی قسم کے خیالات سہروردی کے بھی ہیں۔ (۱) وہ بھی مثال نوریہ کا قائل ہے (ب) اس کا بھی تناسخ کی طرف رجحان ہے اور (ج) وہ بھی حکیم کامل (متوغل فی التالہ والحث) ہی کو عالم عصری کی ریاست کا متحنی سمجھتا ہے۔ یہ اور اس قسم کے دوسرے فکری مماثلت تھے (جن کا استقصا موجب تطویل ہوگا) جن کی بنا پر سہروردی افلاطون کو بھی حکمت اشراقیہ کے بوسین میں محسوب کرتا ہے چنانچہ وہ اس اشراقی حکمت (علم الانوار) کے قدیم علمداروں کے بارے میں لکھتا ہے۔

اور یہی ہمارے رئیس اور امام حکیم افلاطون ہے نعمتائے ظاہری و سعادت باطنی حاصل تھیں اس کا ذوق ہے اور ہی طرح ان حکماء کا جو افلاطون سے پہلے تھے یعنی حکماء کے جدا جدا مہر ہر سے لیکر افلاطون کے زمانہ تک مثل انبذ قلیس و فیثاغورث اور ان کے علاوہ دیگر حکماء عظیم الشان اور اس طین حکمت کا۔

وہو ذوق امام الحکمتہ و رئیسنا افلاطون صاحب الاید والنور و کذا من قبلہ من زمان والدا الحکماء ہر من الی زمانہ ای زمان افلاطون من عطاء الحکماء و اسنا الحکمتہ مثل انبذ قلیس و فیثاغورث وغیرہما

افلاطون کا شاگرد ارسطو ہے جو متفقہ طور پر فلسفہ مشائست کا بانی ہے۔ افلاطون و ارسطو کے فکری نظاموں میں مواد کے علاوہ نتائج کا بھی فرق ہے اگرچہ بعد کے مشائی اور افلاطونی فلاسفے نے اس بات پر انتہائی زور دیا ہے کہ دونوں میں کوئی اصولی فرق نہیں ہے، جو بھی اختلافات ہیں نام کے ہیں یا تعبیری ہیں۔

ارسطو کے بعد تین اور نظام فکر ظہور میں آئے:۔ روایت، ابيقوریت اور ارتیاسیت اور اپنے اپنے دن پورے کر کے صفحہ ہستی سے رخصت ہو گئے۔ بعثت عیسوی کے قریب یونانی تفکیر و فہم و فلسفی نظاموں کا اکتا کر کسی ایسے فکری نظام کی تلاش میں تھی جو رُوح کے گہرے تقاضوں کو پورا کر سکے۔ پر دہ فیضی لکھتا ہے:-

• اب ہم تاریخ کی اُس منزل پر کھڑے ہیں جہاں فلسفہ مذہب کے حامن میں پناہ ڈھونڈنا چاہیے.....
 ان (یعنی روجہ نظاموں) میں سے کوئی نظام فلسفہ بھی تمام سوچنے سمجھنے والے اذہان کو طاعت قلبی نہ بخش سکا۔ کچھ مزاجوں کے لئے یہ ناممکن تھا کہ عالم کو ذرات کا ایک میکانکی باڑیچہ سمجھ لیں اور خلاق عالم کے متعلق تلاش و تجسس کے جذبہ کو نظر انداز کر دیں۔ نہ انھیں یہی پایا تھا کہ قلبی بے چینیوں کو خاموش کر کے ارادہ کلیہ کے ساتھ خود کو رومی کر لیں اور اس طرح روایت کی پیش کردہ تعلیم کے مطابق اپنے پاک اور معصوم قلب میں اطمینان و تقویت پالیں اور نہ ہی متشککین کی تشکیک کے باوجود وہ عرفان الہی کی آرزو کو دل سے نکال سکے..... خدا کے تعالٰی سے دوری کا احساس اور ایک بلند ترویج و الہام کی خواہش دنیائے قدیم کی آہنزی صدی کے امتیازی خواہش ہیں۔ اس سے پیدا شدہ تڑپ اور اشتیاق نے..... ایک بالکل نئی حکمت کی بنیاد ڈالی جس میں مذہبی عرفانیت کا بڑا عنصر شامل تھا اور اس طرح یونانی حکمت کا جس طرح مذہب سے افتتاح ہوا تھا اپنی طولِ طویل فکری تاریخ کے تمام کمالاتِ علمیہ کے حصول کے بعد اس کا مذہب ہی پر خاتمہ ہو گیا..... ہم اس (نئی حکمت) اندہی فلسفہ میں تین فکری دھارے متعین کر سکتے ہیں..... یہودی یونانی فلسفہ.....
 یونینا غورثی فلسفہ اور افلاطونی تعلیمات کے مذہبی فلسفہ بنانے کی کوشش یا نوافلاطونیت۔
 ان تمام مذاہب و عرفانیات میں چند اُردو مشترک ہیں:۔ خدا کی تشریح و مادِ اُردو کا تصور، خدا اور کائنات کی شریعت، معرفت خداوندی کے حصول کا الہامی و عرفانی تصور، مذہب و ترک دنیا اور درمیانی

دورانِ مشاطا ملکہ و مشاطین کا عقیدہ :۔

ان تینوں نے نظاموں میں سے صرف نو فلاطونیت کو دیرپائی نصیب ہوئی اور آخر میں اس سلسلے کے جانشین بھی خود کو نو فلاطونی رنگ میں رنگے بغیر نہ رہ سکے۔

نو فلاطونوں کی تین شاخیں تھیں، ایتھنز کی شاخ، اسکندریہ کی شاخ اور شامی شاخ۔ ایتھنز کا مدرسہ فلسفہ ۹۰۰ء میں قیصر جسٹینان کے حکم سے بند کر دیا گیا اور فلاسفہ و معلمین جلا وطن کر دیئے گئے جنہوں نے نو فلاطونوں کے دربار میں جا کر پناہ لی۔ اس طرح پھر ایرانی اور یونانی حکمتوں کو باہمی اثر و تاثر کا موقع ملا۔ دسیتوس وغیرہ نے نو فلاطونوں کے درباری حکماء کو متاثر کیا اور خود بھی متاثر ہو کر یونانی امپائر میں واپس ہوئے۔

اسکندریہ سچی نقشب کا بدترین گہوارہ تھا جہاں منطق و فلسفہ و ثنیت کے مترادف سمجھا جاتا تھا اور معتصب مذہبی طبقہ فلاسفہ کی آڑ میں کمر بستہ رہتا تھا۔ ایسے ناسازگار حالات میں فلسفہ کی باطنی (Esoteric) تعلیم کے امکانات بہت کم تھے۔

لیکن نو فلاطونیت کی تینوں شاخوں میں سے عرفانیت اور تصوفیت پر سب سے زیادہ زور شامی شاخ نے دیا جس کا سربراہ وہ معلم ایاملیخس (Jamblicus) تھا۔ چنانچہ ولیم نیل لکھتا ہے :-

” وہ (ایاملیخس) صرف شامی الاصل ہی نہیں تھا بلکہ معلوم ہوتا ہے کہ عمر کا زیادہ حصہ بھی وہیں گزارا تھا۔ اس لئے اس کا فلسفہ مشرق سے بے حد متاثر ہوا..... وہ فاضل فلسفی نہیں بلکہ ایک دنیائی مفکر ہے..... اس کے تخیل و فکر میں تصور کا ہر عنصر ایک الگ قسم کی صورت اختیار کر لیتا ہے..... اس کے ساتھ جدید قیادت خدثوں کے انداز کا فلسفہ اعلیٰ بھی ہے..... ایاملیخس جس انداز فکر کا نمائندہ ہے وہ اس زمانہ سے لے کر جدید فلاطونی جماعت پر غالب رہا“ :۔

غرض بعثت اسلام کے قریب اشرافی فلسفہ کے دو مرکز تھے : ایران اور یونان (اسکندریہ شام) اسلامی فتوحات کے بعد دونوں ملکوں کا علمی سربراہ عربی میں منتقل ہوا مگر ایران کا علمی سربراہ زندقہ کی تحریک کے

ساتھ وابستہ ہو گیا (یا سمجھا جائے لگا) اور زندگی محض ایک مذہبی یا فلسفی تحریک ہی نہیں تھا بلکہ ایک خطرناک سیاسی و انقلابی تحریک تھا جس کا مقصد اسلام کی پختگی کے بعد ایرانی مجوسیت کا احیاء تھا اس لئے حکومت اور عوام دونوں اس سے بیزار تھے۔ نتیجہ یہ ہوا کہ زندگی کی تحریک تو ناکام رہی ہی، اس سے تعلق کی بنا پر ایرانی قدیم کا علمی و حکمی سرمایہ بھی گوشہ نشین نامی میں ضائع ہو گیا۔

اسکندر یہ کا مدرسہ بڑی کس پر سری کے عالم میں رہا پہلے اٹھارہ پھر وہاں سے حیران اور معتقد یا لٹڈ (۲۷۹-۲۸۹) کے عہد میں حیران سے بغداد میں منتقل ہوا مگر اصلاً یہ مشائی تھا اور خود کو ارسطاطالیسی منطق کی تعلیم و ترویج کے لئے وقف کئے ہوئے تھا۔ ستام کی فوفلاطونیت نے بھی عہد اسلام کی باطنی تحریکوں کو متاثر کیا ہے۔ کیا ہو گیا ہوا اٹھارہ عالم علمی و فکری تحریکیں اس سے متاثر نہیں ہوئیں۔

یہ صورت حال تھی دو سری اور تیسری صدی ہجری میں۔ اموی خلفاء کو بیرونی علوم و یونانی حکمت و فلسفہ سے علی العموم کوئی دلچسپی نہیں تھی۔ عباسی خلفاء میں سے پہلے مشہور (۱۳۶-۱۵۸) نے اور پھر مامون الرشید (۱۹۸-۲۱۸) نے یونانی علم و حکمت کی کتابوں کو ترجمہ کر کے اگر ملک میں مقبول بنانے کی کوشش کی مگر اس طرح جو علمی سرمایہ ترجمہ ہوا، وہ علوم طبیعیہ اور ارسطاطالیسی فلسفہ پر مشتمل تھا۔ اس طرح اسلامی فلسفہ کی تاریخ کی پہلی چار صدیوں میں اشرافی فلسفہ کا نام سننے میں نہیں آتا۔ غالباً باطنی (Esoteric) فلسفہ کے مراکز میں بصیغہ ناز اس کی کہیں تعلیم دی جاتی تھی۔

اشرافی فلسفہ کے سلسلہ میں سے پہلے شیخ بوعلی سینا (۳۷۰-۴۲۷) کا نام تاریخ نے محفوظ رکھا ہے، اُس نے اس موضوع پر ایک کتاب لکھی تھی جس کا نام "الحکمة المشرفیة" ہے۔ چنانچہ وہ کتاب الشفا کے مقدمے میں لکھتا ہے کہ میں نے فلسفہ پر دو قسم کی کتابیں لکھی ہیں ایک عام مذاق کے مطابق اور دوسری حقائق فلسفہ پر۔

دنی کتاب غیر ہذین اللکتابین اور دت
 فیہ الفلسفۃ علی ماہی فی الطبع و علی
 ما یوجبہ الساعی الصریح الذی لا
 یراعی فیہ جانب الشکاء فی الصناعات
 ان دو کتابوں (شفا و لاحق) کے علاوہ میری ایک
 اور کتاب ہے جس میں میں نے فلسفہ کے ان حقائق کو بیان
 کیا ہے جو فی الحقیقت ایسے ہی ہیں اور جس کا غیر جانبدار
 نکر و نظر ناقض کر لے جو کہ اپنے ہم پیشہ لوگوں کی جنبہ دہی

ولا يتقى فيهم من شق عصاهم ما يتقى في غيرك
 وهو كتابي في الفلسفة المشرفية واما هذا
 الكتاب فالكثير بسطاً وابتداء مع الشركاء من
 المشائين مساعدة ومن اراد الحق الذي
 لا مبرجة فيه فعليه بطلب ذلك
 الكتاب ومن اراد الحق على طريقه
 ترض ما الى الشركاء وتبسط
 كثير وتلويع بما لو فطن له
 استغنى عن الكتاب الاخر فعليه
 بهذا الكتاب : له

نہیں کرتی اور زبان کے اختلاک رستے سے ڈرتی ہے جس طرح
 وہ دوسرے انداز فلسفہ میں ڈرتی ہے اور اس موضوع پر میری
 وہ کتاب ہے جو فلسفہ مشرقی پر لکھی گئی ہے۔ کتاب (شفا) پس
 یہ بہت زیادہ بسوطا ہے اور اپنے ساتھی مشائروں کے ساتھ
 بہت زیادہ موافق ہے لیکن جو ایسے جن کا جواب ہے جس میں
 کوئی شک نہیں ہے تو اُسے اس کتاب (حکمت مشرقیہ) کو طلب
 کرنا چاہیے جو اس نتیجے سے حق کا طلب گار ہو کہ ساتھی بھی رضی
 رہیں اور شرح و بسط بھی زیادہ ہو اور اس طرح توضیح ہو کہ
 اُسے سمجھنے کے بعد دوسری کتابوں سے بے نیاز ہو جائے
 تو اُسے اس کتاب (شفا) کو طلب کرنا چاہیے۔

شیخ ان دونوں ساری فلسفہ یعنی مشائست (مغربی فلسفہ) اور اشراقیت (مشرقی فلسفہ) میں دستگاہ کامل
 رکھتا تھا اور ۱۲۲۰ھ میں جبکہ وہ اسپهان میں علار الدولہ ابن کاکویہ کے پاس مقیم تھا اور رصد بندی کے کام سے فارغ
 ہو چکا تھا اس نے ان دونوں منابع (مشائست و اشراقیت) کے مابین محاکمہ کیا اور کتاب الانصاف لکھی۔
 چنانچہ ظہیر الدین بہیقی نے تتمہ حوان الحکمیہ میں اس کتاب کی تصنیف کے سلسلہ میں لکھا ہے:-

واشغل بال رصد ثمانی سنین ثم صنف
 الشيخ كتاب الانصاف و وقعت محاربة
 بين العميد ابي سهل الحمدوني
 وبين علاء الدولة : له

پھر شیخ رصد اور فلکی مشاہدات میں آٹھ سال مشغول رہا پھر
 (۱۲۲۰ھ میں) اُس نے کتاب الانصاف تصنیف کی۔ اس کے
 بعد محمود غزنوی کے سپہ سالار ابو بہل حمدونی
 اور علار الدولہ ابن کاکویہ میں جنگ چھڑ گئی !

اور ابن ابی اصیبعہ نے اس کتاب (کتاب الانصاف) کے موضوع کے متعلق لکھا ہے
 "کتاب الانصاف" عشر و ن مجلدات شرح فیہ

له کتاب الشفاء ص ۶ ۱۲۵ تتمہ حوان الحکمیہ ص ۵۵

جميع كتب ارسطاطاليس وانصف فيه
بين المشركين والمغربيين ضاع
في تهب السططان مسعود" لہ
ارسطو کی تمام کتابوں کی شرح کی ہے اور اس میں حکمِ مشرق
اور حکمائے یونان کے درمیان محاکمہ کیا ہے۔ یہ کتاب
سلطان مسعود کی لوٹ ماریں ضائع ہو گئی۔

یہ سچی بھی کہتا ہے کہ یہ کتاب ضائع ہو گئی۔ اگرچہ بعد میں اس نے سنا تھا کہ اس کا ایک نسخہ جامع مرو
کے کتب خانہ میں ہے۔

"تہذیب العیاد ابو سہل الحمد و فی
مع جماعۃ من الاکابر امتعة الشیخ
وفیہ کتبہ ولم یوجد من کتاب
الانصاف الاجزاء تہذی اذعی حوزی الدین
الفقاعی السیجانی فی شہور سنة خمس
ماریعین وخصامة انی امثرتیت
منہ نسخة باصفهان و حملتھا الی مرو" لہ
پھر عمید ابو سہل حمدونی نے کردوں کی ایک جماعت کے
ساتھ شیخ کا مال و متاع لوٹ لیا، اسی میں شیخ کی کتابیں
تھیں اور کتاب الانصاف ضائع ہو گئی اس میں
سے صرف چند اجزاء ملے۔ پھر ۷۵۷ھ میں کتب خانہ
مرو کے لائبیرین عزیز الدین نعمتی نے
دعوائے کیا کہ اس نے صفہان میں اس کا ایک نسخہ
خریدا جسے وہ مرو لے گیا۔

عرض ہو علی سینا ثانی فلسفہ کے علاوہ اشراقی فلسفہ میں بھی کمال رکھتا تھا۔ اور اس بات سے اہل مشرق
کے علاوہ مشابیر یورپی فلسفہ بھی واقف تھے۔ چنانچہ راجر بیکن (۱۲۱۴-۱۲۸۰ء) نے جو ترقی وسطیٰ کے یورپی
فلاسفہ میں شیخ بوعلی سینا کا سب سے بڑا عقیدہ مند تھا اور اسے ملک الحکما کے نام سے یاد کرتا تھا، لکھا ہے:۔
"پیغمبر اسلام صلی اللہ علیہ وسلم کے بعد ابن سینا، ابن رشد اور دوسرے فلسفیوں نے ارسطو کے فلسفہ کو
از سر نو زندہ کیا۔۔۔۔۔ خاص طور پر ابن سینا نے ارسطو کے فلسفہ کے ناقل اور شارح کی حیثیت سے اپنی
ہنر و کمال کے مطابق فلسفہ کو مکمل کیا اور تین جلدوں میں فلسفہ پر ایک کتاب لکھی جیسا کہ خود اس نے اپنی
کتاب الشفاء کے مقدمے میں لکھا ہے۔ انہیں سے ایک جلد عالم لوگوں کے لئے ہے اور ارسطاطالسی
کے تفسیر فکر سے تعلق رکھنے والے فلاسفہ (مشائین) کے آغاز پر ہے، دوسری فلسفہ کے حقائق پر

لہ طبقات الاطباء لابن ابی اصیبعہ جلد ثانی ص ۱۸۔ ۱۷ تہذیب و حوائج الملک ص ۷۹

جو بقول اُس کے فلسفہ کی حقیقتیں مخالفوں کے تطاعین کی پروا نہیں کرتیں (الفلسفۃ علی ماہی فی الطبع و علی ما یوجیہ الرای الصریح الذی لای راعی فیہ جانب الشراکاً فی الصناعتہ ولا یقی فیہ من شق عصا حد) اور تیسری جلد کو ابن سینا نے اپنی عمر کے آخری زمانہ میں مرتب کیا۔ اس جلد میں اُس نے پہلی دو جلدوں کے مباحث کی وضاحت کی..... لیکن ان میں سے دو جلدوں کا ترجمہ نہیں ہوا۔ لاطینی بولنے والوں کو پہلی جلد کے بعض حصوں کے ترجمے ملے جسے Assipha اور کبھی Assapha کے نام دیئے گئے؛ لہ

ظاہر پہلی جلد سے لیکن کی مراد "کتاب الشفا" دوسری سے "کتاب الحکمة المشرقیہ" اور تیسری سے "کتاب الاشارات والتنبیہات" جو ابن ابی اُمیہ نے آخری تصنیف بتایا جو "کتاب الاشارات والتنبیہات وحی اخر ما صنف فی الحکمة واجودہ ر کان یضن بہا" لہ

بہر حال شیخ کی "الحکمة المشرقیہ" کا حوالہ مرضیہ و تذکرہ نویسوں نے دیا ہے۔ ابن ابی اُمیہ اُس کی مصنفت کے ذکر میں لکھتا ہے :-

" وللشیخ المرئیس من الکتاب کتاب الحکمة المشرقیہ لایوجد لہا؛

لیکن زیادہ تفصیلی حوالہ ظہیر الدین بیہقی نے تمہ حوان الحکمہ میں دیا ہے۔

" واما الحکمة المشرقیہ یتماہدا والحکمة العرشیة فقال الامام اسماعیل البانوزی انہما فی بیوت کتب السلطان مسعود بن محمود بغزنتہ حتی احرقها ملک الجبال الحسین وعسکر الغور والغزنتہ فی شہار ستہ ست واربعین وخمسة؛ لہ

رہی کل حکمتہ مشرقیہ اور حکمہ عرشیہ تو امام اسماعیل بانوزی کا کہنا ہے کہ وہ سلطان مسعود بن محمود کے غزنی کے کتب خانہ میں موجود تھیں اور اس وقت تک وہاں رہیں جب تک کہ ۳۵۰ھ میں ملا الدین حسین جہانسوز آمد اُس کے لشکر نے جو غزنیوں اور غزنیوں پر مشتمل تھا اسے جلا ڈالا۔

لہ معارف جون ۱۹۵۸ء ص ۲۲۲-۲۲۳ لہ طبقات اطباء جلہ نانی ص ۱۹ لہ ایضاً ص ۱۹ لہ تمہ حوان الحکمہ ص ۵۶

یہ کتاب (حکمتہ المشرقیہ) ان طلی حلقوں میں جہاں باطنی فلسفہ کے ساتھ خصوصیت سے ذوق تھا بڑی مقبول ہوئی
 یہاں تک کہ اسپین پہنچی اور شاید وہیں سے یورپ پہنچی جہاں رابرٹسکین کے مطالعہ میں آئی۔ لیکن اسپین کے فلسفی حلقے
 اس کتاب سے خصوصی عقیدت رکھتے تھے چنانچہ ابن طفیل رسالہ ”حی بن یقظان“ میں بڑے عقیدت و احترام کے
 ساتھ اس کتاب کا ذکر کرتا ہے:-

سألت بها الاحقر الكريه الصغى الحميم
 فحكى لك الله البقا الأبدى فأسعدك
 المعد السرمدى ان ابث اليك ما
 امكنتى بثه من اسرار الحكمة المشرقية
 التى ذكرها الشيخ الامام الرئيس ابو على
 بن سينا: له

اے شریف بھائی اور پاک دوست اللہ تعالیٰ تجھے بقائے
 ابدی عنایت کرے اور سعادت سرمدی اور زانی زمانے
 تو نے مجھ سے خواہش ظاہر کی ہے کہ میں اپنے مقدور بھر
 تیرے واسطے حکمتہ مشرقیہ کے اسرار اور موز کو ظاہر کروں
 جن کا شیخ امام رئیس ابو علی بن سینا نے ذکر
 کیا ہے۔

اور ابن رشد بھی باوجودیکہ عدایں سینا کو زیادہ خاطر میں نہ لاتا تھا ”تہافت التہافت“ (بحجوب تہافت الفلاسفہ
 امام غزالی میں اس کا حال دیکھیں بغیر نہ رہ سکا۔

وقد رأيتنا في هذا الوقت كثيرا من اصحاب
 ابن سينا..... قالوا انه ليس يرى ان ههنا
 مفارقا وقالوا ان ذلك يظهر من قوله واجب
 الوجود في مواضع وانه للمعنى الذى اودعه
 في فلسفته المشرقية قالوا وانما سماها فلسفة
 مشرقية لانها من اهل المشرق: له

ہم نے اس زمانہ میں ابو علی سینا کے بہت سے تابعین کو دیکھا ہے.....
 وہ کہتے ہیں کہ شیخ کی یہ رائے نہیں تھی کہ کوئی جوہر مجرد ہوگی۔ ان کا
 کہنا ہے کہ متعدد مقامات پر واجب الوجود کے بارے میں اس نے
 جو کچھ لکھا ہے اس سے یہ بات ظاہر ہوتی ہے۔ اور یہ وہ حقیقت ہے
 جسے اس نے اپنے فلسفہ مشرقیہ میں عدلیت کیا ہوا ہے اس نے اس فلسفہ
 کا نام فلسفہ مشرقیہ اسوج سے رکھا کہ اہل مشرق کا فلسفہ ہے

لیکن بعد میں یکتا جیسا کہ پہلی نے لکھا ہے ۱۱۵۵ء میں ضائع ہو گئی۔ البتہ اس کا وہ حصہ جو مسطقی پر تھا بچ رہا۔

۱۰ رسالہ ابن یقظان لابن طفیل ص ۲ ۱۱ تہافت التہافت لابن رشد (مطبوعہ مصر) جز ثانی ص ۱۰۴
 ۱۲ اسی وجہ سے ابن ابی اسیر کہتا ہے ”لا يوجد تائاً“

یہ جزو جسے ازراہ استخفاف و ازدراء شہاب الدین سہروردی "کرا لیں" (اوراق) سے تعبیر کرتا ہے خود سہروردی کے مطالعہ میں بھی وہ چکا تھا۔ چنانچہ "المطارات" (المشرع الثانی) میں لکھتا ہے

"ولہذا اقتوح الشیخ ابو علی ابن سینا اور اسی وجہ سے شیخ ابو علی ابن سینا نے ان اوراق میں جن میں فی کرا لیں نسبتاً الی المشرقین توجد اُس نے اہل مشرق کی طرف منسوب کیا ہے اور جو فیہ مکمل متفرقة غیر تامۃ باہما....." اور منشر پڑے جاتے ہیں یہ اختراع کہ ہے کہ.....

غالباً شیخ ابو علی سینا کی "الحکمة المشرقیہ" یا علی الاقل اس کا وہ جزو جو منطق پر تھا صمد الدین شیرازی کے مطالعہ میں بھی رہا ہے مگر وہ باوجود شہاب الدین سہروردی کا عقیدہ متدہونے کے شیخ کے ازدراء و استخفاف میں اُس کا ہمنوا نہیں ہے اسی لئے وہ شرح حکمة الاشراف کے حاشیہ میں لکھتا ہے :-

"اقول ہذا الکرا اس میں موجود عندنا میں کہتا ہوں کہ یہ کرا لیں (اوراق) ہمارے پاس موجود و لیس اللذہ کو فیہ کہا ذکر بل کہا ہیں اور جس طرح سہروردی نے نقل کیا ہے ان میں نہیں لکھا بلکہ اس طرح لکھا ہے جیسے ہم نے ذکر کیا ہے۔

صدرائے شیرازی کی تصریح سے یہ بھی معلوم ہوتا ہے کہ سہروردی نے خود پسندی و انانیت کی بنا پر ان "کرا لیں" (الحکمة المشرقیہ یا اس کے جزو) کا کما حقہ مطالعہ بھی نہیں کیا تھا۔ اس تمام تفصیل سے ظاہر ہو گیا ہو گا کہ :-

(۱) اشراقی فلسفہ کے بانی خود شہاب الدین سہروردی کے نزدیک قدیم ایرانی و یونانی فلاسفہ ہیں۔ وہ خود کو فلسفہ اشراق کا بانی نہیں سمجھتا۔ لہذا ڈاکٹر بوسٹ کوکن کا یہ کہنا غلط ہے

"Suhrawardi founded a new school of Philosophy among the Muslims, known as the Philosophy of Ishraq (illumination). Hence he is styled as Shaikh-al-Ishraq."

(۲) شہاب الدین سہروردی کی حکمت الاشراف سے پہلے شیخ ابو علی سینا کی "الحکمة المشرقیہ" اسی موضوع پر ظہور میں آچکی تھی اور مشرق و مغرب کے حکما و فلاسفہ سے خراج عقیدت وصول کر چکی تھی۔ مگر ہے ابن سینا

کی ”الحکمة المشرقیہ“ کے جواب ہی میں سہروردی نے ”حکمة الاشراف“ لکھی ہو۔ لہ
 (۳) سہروردی کی حکمت الاشراف کے بعد اس کا نام نہیں سنا جاتا۔ اس کی وجہ یہ نہیں ہے کہ حکمت الاشراف نے
 اس کی اہمیت و عظمت کو ماند کر کے اُسے گوشہ نگاہی میں ڈلوایا تھا بلکہ مشرق میں سرکار غالباً احمد علی نے اسے جگہ بہ جگہ پھیلایا ہو گا۔
 یہی بات کرائے عام شہرت نصیب کیوں نہیں ہوئی تو اس کی وجہ یہ ہے کہ خود شیخ اُسے ناپاہلوں سے بچانا چاہتا تھا وہ تو
 ”الاشارات والتیہات“ کو بھی جو بقول بکین ”الحکمة المشرقیہ“ کے بہت سے اسرار پر مشتمل ہے، عوام کی دسترس سے محفوظ رکھنا چاہتا تھا
 چنانچہ اُس نے اس کے آخر میں لکھا ہے :-

ایہا الاخر انی قد محضت لك فی ہذا
 الاشارات عن زبدۃ الحق والتمتلك
 قفی الحكمة فی لطائف الكلام فصنہ
 عن الجاهلین والمتبدلین و من لم
 یوزق الغنۃ الوقادۃ والدربۃ و
 العادۃ وكان صفاۃ مع العافۃ او
 كان من ملحدۃ هؤلاء المتفلسفۃ و
 من مہمہم فان اذعت هذا
 العلم واضعته فالله بیني وبينك
 وكفى بالله وكيلاً ۛ

اے بھائی میں نے تیرے لئے ان ”اشارات“ میں
 حقائق کا مغز نکال کر رکھ دیا ہے اور تجھے لطیف کلمات میں
 مختار اور پسندیدہ مکتبیں پیش کی ہیں پس تو انہیں محفوظ
 رکھ جاہلوں سے اور علم کو حقیر سمجھنے والوں سے اور اُن
 لوگوں سے جنہیں فطانت و ذہانت نصیب نہیں ہوئی
 اسی طرح تنگ نظر تقلید سے اور ان ملامدہ متفلسفہ
 سے اور اُن کے اسافل سے
 پس اگر تو نے اس علم کا راز فاش کیا یا اسے ناپاہلوں
 میں منائع کیا تو میرا تیرا فیصلہ اللہ تعالیٰ کرے گا
 اور وہی دلیل کی حیثیت سے کافی ہے۔

مگر جب امام رازمی نے اس کی تنقیدی شرح لکھ کر پرنچے اڑا دیئے تو انہوں نے ایمان کے معتقدین نے
 ان کی شہرت کے لئے اُسے شائع کر دیا۔

(۴) سہروردی اپنے جذبہ انانیت و خود پسندی کی وجہ سے بڑی سیٹا کی ”الحکمة المشرقیہ“ کا زردار کرتا رہی
 ورنہ اُس کا (الحکمة المشرقیہ) جو جزر منطلق المشرقین کا بیج رہا تھا، بعد کے پیغمبر اہل فکر بھی اس کی عظمت و اہمیت
 لے جیسے کہ دونوں ناموں کی مماثلت سے معلوم ہوتا رہی دونوں ناموں کا مفہوم ایک ہی ہے لہٰذا شرح اشارات (طبع سہروردی) لکھی

کے معترض ہے جیسا کہ صدرائے شیرازی کی عبارت سے ظاہر ہے۔

فیج الاشراق کا لقب اہروردی نے اپنی خودپسندی و انانیت کے باوجود خود کو "شیخ الاشراق" کے لقب سے موسوم نہیں کیا۔ اس کے برعکس وہ "امام الحکمتہ و رمینا" اور "صاحب الاید والنور" کے القاب کے اظہار میں اکتفا کرتا ہے۔ اہروردی کو "شیخ الاشراق" کا لقب یہ لوگوں نے دیا ہے، چنانچہ قطب الدین شیرازی نے "شرح حکمت الاشراق" میں متعدد مقامات پر اس لقب سے ان کا ذکر کیا ہے، مگر اس کی وجہ یہ تھی کہ اس وقت میں "شرح حکمت الاشراق" کی نظروں میں فلسفہ الاشراق پر کوئی اور کتاب "حکمت الاشراق" کے علاوہ تھی ہی نہیں، چنانچہ قطب الدین شیرازی نے "شرح حکمت الاشراق" میں کہیں ابن سینا کی "الحکمتہ المشرقیہ" کا حوالہ نہیں دیا صرف تو طے مقصد کے لئے اس کتاب کی غفلت و جہالت کے واسطے سہم اور مجمل طور پر دوسری کتابوں کو اس سے فزوترتایا ہے۔

"ان المختصر الموسوم بحکمتہ الاشراق....
 وان کان صغیر الحجم وجیز النظم
 فهو کثیر العلم عظیم الاسم جلیل الثناء
 واضح الیرھان لایضیحلی وجہ الارض
 فیما بلغنا کتاباً فی النمط الالہمی والنہج
 السلوکی اشرف منہ واعظم ولا نفس
 واتحہ" ۱۷

یہ کہ مختصر تھیں جو حکمت اشراق کے نام سے موسوم ہے
 اگرچہ حجم میں چھوٹا ہے اور باقیہ نظم
 کے مختصر ہے یا اس پر وہ علم سے بھر پور ہے اس
 کا بڑا نام ہے، بڑی شان ہے اس کے دلائل واضح
 ہیں اور اسے زمین پر چھان تک ہیں علم ہے "نمط الہمی" اور
 "نہج سلوکی" میں اس سے شریف تر یا عظیم تر یا نفیس تر
 یا کامل تر کتاب کوئی نہیں ہے۔

لہذا حکمت اشراق کے مصنف کو انھوں نے "شیخ الاشراق" کے نام سے یاد کیا اور نہ جب تک شیخ کی
 "الحکمتہ المشرقیہ" لوگوں کے علم میں رہی تو اسے بھی نہایت عقیدت مند ہی کے ساتھ یاد کیا گیا، مثلاً ابن طفیل کہتا ہے:

"اسرار الحکمتہ المشرقیۃ التي ذکرھا الشیخ الامام الرئیس ابو علی بن سینا"

فیج الاشراق کا واقعی تعلق کون ہے، یہ مسئلہ اپنی جگہ غیر الجواب ہے۔ متقدمین میں اظہار طحاوی نے اس کے "خاتم
 اہل الحکمتہ الذوقیہ" کہا جاتا ہے۔ متاخرین میں اشراقی فلسفہ کے اساطین دو ہیں، ایک شیخ الرئیس ابن سینا، دوسرا

۱۷ اور قطب الدین شیرازی نے تو اسے "خاتم اہل الحکمتہ الذوقیہ" کا نام دیا ہے (شرح حکمت اشراق ص ۱، سطر ۱)

۱۸ شرح حکمت اشراق ص ۳

شہاب الدین سہروردی متول۔ شیخ بوعلی سینا "الحکمة المشرقیہ" کا مصنف ہو۔ مشائی و اشراقی فلسفہ میں بیک وقت دستگاہ عالی رکھتا تھا یہاں تک کہ دونوں کے محاکمہ پر "الانصاف" میں جلدوں میں لکھی اور فیصل جو خود اساطین حکما اسلام میں سے ہے اُسے "الشیخ امام المرئیس" کہتا ہے۔ شہاب الدین شہروردی "حکمة الاشراق" کا مصنف ہے، حکمتہ مجتہدہ (مشائی فلسفہ) اور حکمتہ ذوقیہ (اشراقی فلسفہ) دونوں میں تو عمل تھا اور دونوں حکمتوں پر مشتمل حکمت الاشراق لکھی۔ قطب الدین شیرازی جو بعد کے مشاہیر معقولیوں میں ہیں اُسے شیخ الاشراق کہتے ہیں۔

• "حکمتہ المشرقیہ" اور "حکمتہ الاشراق" کے مقابلہ کا سوال بیکار ہے، اسی طرح "انصاف" اور "حکمتہ الاشراق" میں مواد کا سوال بے سود ہے کیونکہ "الحکمتہ المشرقیہ" اور "انصاف" دونوں ضائع ہو چکے ہیں۔

۱۵ اگر اب بھی بعض لوگوں کو خوش فہمی ہے کہ حکمتہ المشرقیہ موجود ہے۔ چنانچہ ایک نسخہ کتب خانہ اباضویہ تاشانبول (نمبر ۲۴۰۳) میں بتایا جاتا ہے کہ جب اینٹیفیڈرنے جا کر اسے دیکھا تو معلوم ہوا کہ کتاب الخاتہ قسم کا کوئی رسالہ ہے۔ دوسرا مخطوط بوڈین افسورڈ میں ہے جو جرانی خط میں ہے اس میں چدرسالے ہیں۔ چوتھے رسالہ کا عنوان "جزر من الطبیعیات من کتاب الفلسفہ المشرقیہ" ہے کہ جب بعد میں تحقیق کیا گیا تو معلوم ہوا کہ یا تو طبیعیات شفا کا جزر ہے یا جملی و سحول جو ایک تیسرا مخطوط لندن میں اور جو تھا برٹش موزیم میں ہے۔ ان میں تصوف پر شیخ کے پچھرا سالے ہیں۔ ان رسالوں کے عربی متن مہرن نے "رسائل" ... فی اسرار الحکمتہ المشرقیہ کے عنوان سے شائع کر دیا حالانکہ مخطوط میں اس کا ادنیٰ اشارہ بھی نہیں ہے اس کے بعد علامہ اقبال نے اس مجرور کو شیخ کی حکمتہ المشرقیہ سمجھ لیا اور اس کی مدد سے فلسفہ عجم میں شیخ پر مضمون لکھ ڈالا چنانچہ فرماتے ہیں:-

"His work called Eastern philosophy is still
Extent, and there has also come down to us a
fragment in which the philosopher has expressed
his views on the universal operation of love
in nature.

حالانکہ جیسے وہ حکمتہ المشرقیہ کا جزر سمجھ رہے تھے وہ رسالہ فی ماہیتہ العشق" تھا جسے شیخ نے ابو عبد اللہ مصحفی کے لئے لکھا تھا۔ یہ رسالہ (رسالہ فی ماہیتہ العشق) جامع البدر کے ضمن میں مصر سے شائع ہو چکا ہے۔ حال ہی میں جو طہران میں شیخ کی ہزار سالہ جوبل مناسبتی لکھی تھی، اس میں شیخ کی تصانیف پر جو مقالہ لکھا گیا اس میں "الحکمتہ المشرقیہ" کا ان جزوہ مخطوطات کو پھر وہ ہر لکھا گیا اور گذشتہ سال طیبہ کالج میگزین علی گڑھ کے شیخ الریس نمبر میں اڈیٹر نے جو (باقی صفحہ پر)

بہر حال جذبہ عقیدت مندی کے تحت جو بھی القاب اپنے ممدوحوں کو کوئی دے، شیخ الرشید بڑی سنیات کے مقابلہ میں شہاب الدین ہروردی کو "شیخ الاشراق" کا لقب علی الاطلاق نہیں دیا جاسکتا ہے اور آخری چیز یہ ہے کہ خود ہروردی مقبول اور اُس کے عقیدہ مندوں کے نزدیک اُس کی عظمت و جلالت "خالص اشراقی" ہونے کی بنا پر نہیں ہے، جیسا کہ سابق میں تحریر ہو چکا ہے بلکہ بیک وقت اُس کے اشراقی و مشافی ہونے کی وجہ سے ہے۔ اس لئے اس کا "شیخ الاشراق ہونا بھی لا جرم جائے خود بھوت عندہ ہے) اُس کے مشافی ہونے میں مانع نہیں ہے۔

۱۰ اور ڈاکٹر پوسٹ کوکن کے استدلال کے مطابق تو ہروردی کسی طرح "شیخ الاشراق" کے لقب کا مستحق نہیں ہے کیونکہ اُن کے نزدیک ہروردی کے "شیخ الاشراق" کہلائے جانے کی وجہ یہ ہے کہ اُس نے فلسفہ اشراق کی بنیاد ڈالی تھی۔ اسی لئے وہ شیخ الاشراق کہلاتا ہے۔ Hence he is styled as shaiikh۔
al - Isfahani - لیکن یہ یقیناً غلط ہے کہ وہ فلسفہ اشراق کا بانی ہے۔ لہذا وہ شیخ الاشراق بھی نہیں کہلا جاسکتا۔

بقیہ حاشیہ صفحہ ۸۵ - مقالہ "تصانیف شیخ الرشید" کے عنوان سے لکھا اُس میں بھی ان مرموعہ مخطوطات کے نام کا اعادہ کر دیا گیا۔ البتہ الحکمۃ المشرقیہ کا وہ جز جو منطق پر ہے ہنوز موجود ہے اور ۱۳۳۲ھ میں قاہرہ سے "منطق المشرقیین" کے نام سے شائع ہو چکا ہے۔

وحی الہی

وحی اور اس سے متعلقہ مباحث پر تحقیقاً کتاب جس میں اس سلسلہ کے ایک ایک پہلو پر ایسے دلنیز یاد کش انداز میں بحث کی گئی ہو کہ وحی اور اس کی صداقت کا نقشہ آنکھوں کو روشن کرتا ہو، دل میں سما جائے اور حقیقت وحی سے متعلق تمام غلط فہمیاں ہوجاتی ہیں۔ انداز بیان نہایت صاف اور سلجھا ہوا۔ تالیف مولانا سعید احمد ایم۔ اے۔ کاغذ نہایت اعلیٰ۔ کتابت نفیس۔ ستاروں کی طرح چمکتی ہوئی۔ طباعت عمدہ۔ صفحات ۲۰۰ قیمت تین روپے۔ مجلد نمبر

ندوۃ المصنفین - اردو بازار جامع مسجد درپٹی ۷